



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	14th August 2012 2012 ആഗസ്റ്റ് 14 23rd Sravana 1934 1934 ശ്രാവണം 23	No. 33 നമ്പർ
------------------------	---	--	-----------------

PART III

Police Department

ലേല പരസ്യം

നമ്പർ ഇ2-4952/2009/റ്റി. സി. 2012 ജൂലൈ 26.

തിരുവനന്തപുരം സിറ്റി ജില്ലാ പോലീസ് മേധാവിയുടെ അധീനതയിലുള്ളതും പോലീസ് വകുപ്പിന് ഉപയോഗമില്ലാത്തതുമായ താഴെ പറയുന്ന വാഹനങ്ങൾ ലേലം/ടെണ്ടർ വഴി വിൽപ്പന നടത്തുന്നതാണ്.

ക്രമ നമ്പർ	രജിസ്റ്റർ നമ്പർ	ഇനം	മോഡൽ	നിരതദ്രവ്യം
1	കെ. എൽ. 01 എം. 4476	അമ്പാസിഡർ കാർ	1998	2,000
2	കെ. എൽ. 07 റ്റി. 6622	,,	1998	2,000
3	കെ. എൽ. 01 എസ്. 816	ഡീസൽ ജീപ്പ്	2000	2,500
4	കെ. എൽ. 01 എഫ്. 9066	കൈനറ്റിക് ഹോണ്ട	1995	200
5	കെ. എൽ. 01 എം. 3871	സുസുക്കി മോട്ടോർ സൈക്കിൾ	1997	200
6	കെ. എൽ. 01 എം. 3872	,,	1997	200

ലേല തീയതിയും സമയവും—17-9-2012 പകൽ 11 മണി.

ലേലസ്ഥലം—സിറ്റി എ. ആർ. ക്യാമ്പ്, നന്ദാവനം.

ലേലത്തിൽ പങ്കെടുക്കാൻ ആഗ്രഹിക്കുന്നവർ ലേല ദിവസം ലേലസ്ഥലത്ത് കൃത്യസമയത്ത് ഹാജരാകേണ്ടതും, ലേലം തുടങ്ങുന്നതിന് ഒരു മണിക്കൂർ മുൻപ് നിശ്ചയിച്ചിരിക്കപ്പെട്ടിട്ടുള്ള നിരതദ്രവ്യം അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു നൽകുന്നതുമാണ്.

ലേലത്തിൽ ഉൾപ്പെട്ടിട്ടുള്ള വാഹനങ്ങൾ ലേലത്തിനു മുൻപുള്ള പത്തു പ്രവൃത്തിദിനങ്ങളിൽ പത്തുമണിക്കൂറും, വൈകുന്നേരം അഞ്ചു മണിക്കൂറും ഇടയിൽ തിരുവനന്തപുരം സിറ്റി മോട്ടോർ ട്രാൻസ്പോർട്ട് ഇൻസ്പെക്ടറുടെ മുൻകൂർ അനുമതിയോടുകൂടി നേരിട്ട് പരിശോധിക്കാവുന്നതാണ്.

വാഹനങ്ങളുടെ വിൽപ്പനയ്ക്ക് ടെണ്ടറുകൾ സ്വീകരിക്കുന്നതാണ്. ടെണ്ടർ ഫോറം ഓഫീസ് പ്രവൃത്തി ദിനങ്ങളിൽ രാവിലെ 10 മണിക്കൂറും 5 മണിക്കൂറും ഇടയിൽ തിരുവനന്തപുരം സിറ്റി ജില്ലാ പോലീസ് മേധാവിയുടെ ഓഫീസിൽ നിന്നും ലഭിക്കുന്നതാണ്. ടെണ്ടറുകൾ സ്വീകരിക്കുന്ന അവസാന തീയതി 16-9-2012 വൈകുന്നേരം 4 മണിവരെയാണ്. നിശ്ചിത നിരതദ്രവ്യം ഇല്ലാത്ത ടെണ്ടറുകൾ നിരൂപാധികം നിരസിക്കുന്നതാണ്. ടെണ്ടർ കവറിനുമുകളിൽ വാഹനത്തിന്റെ നമ്പരോടുകൂടി വാഹന ലേലത്തിനുള്ള ടെണ്ടർ എന്ന് എഴുതി കവർ സീൽ ചെയ്തിരിക്കണം.

പരസ്യലേഖം അവസാനിച്ചാൽ ടെണ്ടറുകൾ തുറക്കുന്നതും ലേലത്തിലോ/ടെണ്ടറിലോ ഏതിലാണോ കൂടുതൽ തുക കാണുന്നത് പ്രസ്തുത തുകയ്ക്ക് ലേലം സ്ഥിരപ്പെടുത്തുന്നതുമാണ്. നിരതദ്രവ്യം ഒഴികെ ലേലം/ടെണ്ടർ തുകയും, നിശ്ചിത നികുതിയും ഉൾപ്പെടെയുള്ള തുക ലേല സ്ഥലത്തുവെച്ച് അപ്പോൾതന്നെ അടയ്ക്കേണ്ടതും ജില്ലാ പോലീസ് മേധാവിയുടെ ഉത്തരവ് കിട്ടുന്ന മുറയ്ക്ക് ലേല വസ്തുക്കൾ സ്വന്തം ചെലവിൽ നീക്കം ചെയ്യേണ്ടതുമാണ്.

മേൽപ്പടി നിബന്ധനകൾക്ക് വിപരീതമായി ലേലംകൊണ്ട ആൾ പ്രവൃത്തിക്കുകയാണെങ്കിൽ ടിയാൻ അടച്ച നിരതദ്രവ്യം സർക്കാരിലേക്ക് മുതൽ കൂട്ടുന്നതും പുനർലേലത്തിൽ സർക്കാരിനുണ്ടാകുന്ന നഷ്ടത്തിന് ലേലംകൊണ്ടയാൾ ഉത്തരവാദിയായിരിക്കുന്നതും നഷ്ടസംഖ്യ ടിയാനിൽനിന്നും ഈടാക്കുന്നതുമായിരിക്കും.

എന്നാൽ പുനർ ലേലത്തിൽ കൂടുതൽ തുകയ്ക്ക് ലേലം ഉറപ്പിക്കുകയാണെങ്കിൽ കൂടുതൽ കിട്ടുന്ന തുകയ്ക്ക് ടിയാൻ അർഹതയില്ലാത്തതുകൊണ്ടും ലേലം സംബന്ധിച്ച് (ലേലനടപടി സമയത്തും, അതിനുശേഷവും) തിരുവനന്തപുരം സിറ്റി ജില്ലാ പോലീസ് മേധാവി എടുക്കുന്ന തീരുമാനം അന്തിമമായിരിക്കും. തിരുവനന്തപുരം സിറ്റി ജില്ലാ പോലീസ് മേധാവിക്ക് ഉചിതമെന്ന് തോന്നുന്നപക്ഷം യാതൊരു മുന്നറിയിപ്പും കൂടാതെ ലേല നടപടികൾ അസ്ഥിരപ്പെടുത്തുന്നതിനുള്ള അധികാരം ഉണ്ടായിരിക്കും.

ജില്ലാ പോലീസ് (ഒപ്പ്)
മേധാവിയുടെ കാര്യാലയം, ഡെപ്യൂട്ടി കമ്മീഷണർ ഓഫ്
തിരുവനന്തപുരം സിറ്റി. പോലീസ് (ഭരണം).

കാട്ടേഴ്സ്/ലേലപ്പരസ്യം

നമ്പർ സി5-62888/2011/എസ്.ബി. 2012 ജൂലൈ 19.

സുപ്രണ്ട് ഓഫ് പോലീസ് (ഭരണ വിഭാഗം) സ്പെഷ്യൽ ബ്രാഞ്ച് സി. ഐ. ഡി., പട്ടം, തിരുവനന്തപുരം ആഫീസിൽ സൂക്ഷിച്ചിട്ടുള്ളതും ഉപയോഗശൂന്യമായതുമായ 40 ടയറും, ട്യൂബും കൂടാതെ 92 ഇനം ഉപയോഗശൂന്യമായ സ്പെയർപാർട്ട്സുകളും 25 പഴയ ബാറ്ററികളും പ്രത്യേകമായി ഇനംതിരിച്ച് 21-8-2012-ന് രാവിലെ 11 മണിക്ക് എസ്. ബി. സി. ഐ. ഡി. ഓഫീസ് പരിസരത്ത് വെച്ച് പരസ്യമായി ലേലം/ടെണ്ടർ വഴി വില്പന നടത്തുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ കൃത്യസമയത്ത് ലേലസ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് ടയർ ആന്റ് ട്യൂബ് ലേലത്തിൽ പങ്കെടുക്കുന്ന ആൾ നിരതദ്രവ്യമായി ` 400-ം, സ്പെയർ പാർട്ട്സ് ലേലത്തിൽ പങ്കെടുക്കുന്നവർ നിരതദ്രവ്യമായി ` 330-ം പഴയ ബാറ്ററികളുടെ ലേലത്തിൽ പങ്കെടുക്കാൻ നിരതദ്രവ്യമായി ` 1,000-ം ലേല സ്ഥലത്ത് കെട്ടിവെച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം മടക്കി കൊടുക്കുന്നതാണ്.

20-8-2012-ാം തീയതി വൈകുന്നേരം 3 മണിക്ക് മുൻപ് കിട്ടത്തക്കവിധം മുദ്ര വച്ച കവറിൽ ദർഘാസുകൾ നേരിട്ടോ തപാൽ മാർഗ്ഗമോ സുപ്രണ്ട് ഓഫ് പോലീസ് (ഭരണവിഭാഗം), സ്പെഷ്യൽ ബ്രാഞ്ച് സി. ഐ. ഡി., പട്ടം, തിരുവനന്തപുരം എന്ന മേൽവിലാസത്തിൽ അയയ്ക്കേണ്ടതാണ്. ദർഘാസിനോ ടൊപ്പം ഏതെങ്കിലും ദേശസാൽകൃത ബാങ്കിൽ നിന്നും സുപ്രണ്ട് ഓഫ് പോലീസിന്റെ പേരിൽ എടുത്തിട്ടുള്ള നിശ്ചിത നിരത ദ്രവ്യത്തിനുള്ള ഡിമാന്റ് ഡ്രാഫ്റ്റ് അടക്കം ചെയ്തിരിക്കേണ്ടതും, കവറിനുപുറത്ത് 'ടയർ ലേലത്തിനുള്ള ടെണ്ടർ' എന്നും 'സ്പെയർ പാർട്ട്സ് ലേലത്തിനുള്ള ടെണ്ടർ' എന്നും 'പഴയ ബാറ്ററി ലേലത്തിനുള്ള ടെണ്ടർ' എന്നും പ്രത്യേകം രേഖപ്പെടുത്തിയിരിക്കുകയും വേണം. ദർഘാസുകൾ നൽകിയിട്ടുള്ള വർ ലേലസ്ഥലത്ത് നിർദ്ദിഷ്ട സമയത്ത് ഹാജരാകേണ്ടതാണ്.

ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണുന്ന ആൾക്ക് ലേലം താൽക്കാലികമായി ഉറപ്പിക്കുന്നതുമാണ്. ലേലം കഴിഞ്ഞാലുടൻ ലേലം/ടെണ്ടർ സംഖ്യയുടെ പകുതി തുക (നിരതദ്രവ്യം കഴിച്ച്) ലേലം കൊണ്ടയാൾ ലേല സ്ഥലത്തുവെച്ച് തന്നെ അടച്ച് രസീത് വാങ്ങേണ്ടതുമാണ്. ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി പത്തു ദിവസത്തിനകം ബാക്കി തുകയും നിയമാനുസൃതമുള്ള വിൽപ്പന നികുതിയും വാറ്റ് + സെസ്സ് അടച്ച് സ്വന്തം ഉത്തരവാദിത്വത്തിൽ സാധനങ്ങൾ നീക്കം ചെയ്യേണ്ടതുമാണ്.

ഏതെങ്കിലും കാരണത്താൽ ലേലം/ദർഘാസ് സ്ഥിരപ്പെടുത്തിക്കിട്ടുന്നയാൾ ലേലനിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽകൂട്ടുന്നതും സാധനങ്ങൾ പുനർലേലം ചെയ്യുന്നതുമായിരിക്കും. പുനർലേലത്തിൽ എന്തെങ്കിലും നഷ്ടം സംഭവിച്ചാൽ ആയത് മുൻ ലേലക്കാരനിൽനിന്ന് ഈടാക്കുന്നതും എന്തെങ്കിലും കൂടുതലായി കിട്ടുകയാണെങ്കിൽ ആയതിന് മുൻ ലേലക്കാരൻ അവകാശിയാല്ലാത്തതുമായിരിക്കും.

മേൽ കാണിച്ചിരിക്കുന്ന സാധനങ്ങൾ പരിശോധിക്കണമെന്നുള്ളവർ പ്രവൃത്തി ദിവസങ്ങളിൽ ഓഫീസ് സമയത്ത് 11 മണി മുതൽ 4 മണി വരെ സ്പെഷ്യൽ ബ്രാഞ്ച് സി. ഐ. ഡി., പോലീസ് സുപ്രണ്ട് (ഭരണവിഭാഗം), അവർകളുടെ അനുമതിയോടുകൂടി എം. റ്റി. സ്റ്റോറിൽ പരിശോധിക്കാവുന്നതാണ്.

യുക്തമെന്ന് തോന്നുന്നപക്ഷം യാതൊരു മുന്നറിയിപ്പോ കാരണമോ കൂടാതെ ലേല തീയതി മാറ്റിവയ്ക്കുന്നതിനും ലേലം/ടെണ്ടർ അസ്ഥിരപ്പെടുത്തുന്നതിനുമുള്ള അധികാരം തിരുവനന്തപുരം സ്പെഷ്യൽ ബ്രാഞ്ച് സി. ഐ. ഡി., പോലീസ് സുപ്രണ്ട് (ഭരണം) അവർകൾക്ക് ഉണ്ടായിരിക്കുന്നതുമാണ്.

(ഒപ്പ്)
ഹെഡ്ക്വാർട്ടേഴ്സ് ഡെപ്യൂട്ടി ഇൻസ്പെക്ടർ ജനറൽ
സ്പെഷ്യൽ ബ്രാഞ്ച് ഓഫ് പോലീസ് (സെക്യൂരിറ്റി),
സി. ഐ. ഡി., (പോലീസ് അഡീഷണൽ
തിരുവനന്തപുരം. ഡയറക്ടർ ജനറൽ (ഇന്റ.)ന് വേണ്ടി).